

**Kiwanisumdømið Ísland-Føroyar**  
**Kiwanis International**  
**Iceland-Faroes District**

**Umdømisslóg**



**Umdømið Ísland-Føroyar**  
**Týðing og staðfesting á Standard Form of District By-laws**  
**Lagt fyri umdømisting í september 2015**



## Innihaldsyvirlit

I. kapittul Skilmarkingar.....	2
II. kapittul Uppgáva og skipan .....	2
III. kapittul Embætismenn .....	2
IV. kapittul Umdømisstjórn.....	5
V. kapittul Nevndir .....	6
VI. kapittul Umdømisting.....	6
VII. kapittul Tilnevning og val av embætismonnum.....	9
VIII. kapittul Leys embæti .....	11
IX. kapittul Agamál hjá embætismonnum.....	12
X. kapittul Inntøka.....	13
XI. kapittul Fíggjarmál .....	13
XII. kapittul Yvirvald/stjórnarvald .....	14
XIII. kapittul Lógarbroytingar .....	14
XIV. kapittul Ógilding.....	15
XV. kapittul Skráseting og avtøka.....	15
XVI. kapittul Almennar ásetingar .....	15
Staðfesting av samtyktini .....	15



## Ísland-Føroyar

### I. kapittul Skilmarkingar

Har, sum hugtakið “klubbi” kemur fyri í hesi lóg, meinast við klubbar sum rinda gjøld síni til ásetta tíð o.a. í samsvari við skilmarking hjá Kiwanis International (KI) í “club in good standing” til allar tíðir. Hugtakið “virkin limur” vísir til limir, sum gera sína skyldu í klubba sínum. Allir klubbar, uttan mun til um teir eru í samsvari við skilmarkingina hjá KI, skulu senda allar fráboðanir um fundir, lógarbroytingar, uppskot og gjaldsfráboðanir.

### II. kapittul Uppgáva og skipan

#### 1. gr.

Felagsskapurin eitur: Umdømið Ísland-Føroyar í Altjóðafelagsskapinum Kiwanis (KI).

#### 2. gr.

Landafrøðiligu mörkini fyri umdømið eru bundin við Ísland og Føroyar. Navnið á umdøminum ella landafrøðiliga avmarkanin av umdøminum verða ikki broytt uttan við loyvi frá altjóða leiðsluni hjá Kiwanis.

#### 3. gr.

Uppgávan hjá umdøminum skal fyrst og fremst vera at stuðla klubbum og KI at fáa framgongd á grundvirði, endamál og stevnumið í Ísland-Føroyar-umdøminum hjá Kiwanis. Serligur dentur verður lagdur á samstarv við KI um

- at stovna nýggjar klubbar og at styrkja teir, sum longu eru;
- at upplæra klubbalimir og;
- at koma við upplýsingum um formlig størv til nýggjar limir.

#### 4. gr.

Umdømini skulu vera býtt í øki. Landafrøðiligu mörkini hjá økjunum skulu vera skilmarkað av umdømisstjórnini í samtyktum sínum.

#### 5. gr.

Einhvør klubbi í umdøminum, sum til eina og hvørja tíð fylgir skilmarkingum hjá KI, er partur av umdøminum og hevur rætt til øll tey rættindi, fyrimunir og skyldur, sum komast av at vera ein slíkur partur.

### III. kapittul Embætismenn

#### 1. gr.

Fyri hvørt umdømi skulu embætismenn vera umdømisstjóri, valumdømisstjóri, komandi valumdømisstjóri, fráfarandi umdømisstjóri, umdømisritari, umdømis-kassameistari, umframt at økisstjóri skal vera fyri hvørt øki.

**a.** Embætini kunnu vera fleiri, um so er, at umdømistingið hevur samtykt tað. Embætini skulu nevast í umdømislógunum, og tey, sum verða vald, skulu vera virknir limir í klubba í umdøminum.

**b.** Eingin embætismaður hevur lov til at vera á tveimum embætum samstundis, undantikið embætini umdømisritari og -kassameistari.



## Ísland-Føroyar

c. Eftir val til embæti, og áðrenn nýggju embætismenninir taka við, skulu allir embætismenn verða nevndir samsvarandi tí embæti, teir eru valdir til, við orðinum “komandi” framman fyri embætisheitinum.

### 2. gr.

Embætismenn í umdømisstjórnini skulu vera virknir limir í einum klubba í umdøminum. Økisstjórar skulu vera limir í tí øki, sum valdi teir. Umdømisstjóri, valumdømisstjóri og komandi valumdømisstjóri skulu hava og røkja reina revsiváttan, sum er kannað og staðfest av KI.

### 3. gr.

Embætismenn skulu taka við starvi sínum 1. oktober og røkja tað í eitt (1) ár ella til rættvaldir eftirkomarar teirra eru settir í embæti.

### 4. gr.

Ábyrgd og skyldur hjá embætismonnum í umdøminum skulu vera:

- a. At kunna um grundvirðini hjá Kiwanis og endamálið hjá KI.
- b. Røkta tørvir hjá klubbnum í umdøminum.
- c. Røkja tær embætisskyldur og bera ta ábyrgd, sum hevur verið ásett teimum, og sum kann broytast í umdømislógunum, samtyktunum ella starvsreglunum hjá KI ella hjá umdøminum, ella sum umdømisstjórnin áleggur teimum.
- d. Hava virknan leiklut í vakstrartiltøkum hjá umdøminum við at styðja seg til stevnuskránna um vakstrarætlan hjá KI.
- e. Kunna um og stuðla tey mál, sum KI leggur stóran dent á, t.d. stórv til nýggjar limir og stríðið hjá Kiwanis fyri vælferð barnanna.
- f. Koma á allar teir fundir, sum umdømið heldur vera neyðugar.
- g. Embætismenn eru ráddir til at fara á heims- og evropating, tá ið tað er gjørligt.

### 5. gr.

Eftirfylgjandi skyldur og ábyrgd eru eittans á herðunum hjá umdømisstjóranum:

- a. Starvast sum dagligur leiðari hjá umdøminum sambært skipanini og leiðbeiningini hjá heimsstjórnini.
- b. Í samráði við umdømisstjórnina, og sum umboð hennara, hava ábyrgd av, at framdar verða ætlanir um at halda umdømisting og aðrar umdømisfundir.
- c. Stjórna umdømisting og onnur ting, umframt at stjórna fundir hjá umdømisstjórnini.
- d. Luttaka á øllum tingum og øðrum fundum, sum verður kravt av KI og av evropastjórnini hjá Kiwanis (KIEF).
- e. Hava ábyrgd av vakstrartiltøkum hjá umdøminum í samsvari við vakstrarætlanina hjá KI.

### 6. gr.

Eftirfylgjandi skyldur og ábyrgd eru harumframt á herðunum hjá valumdømisstjóranum:

- a. Vera á øllum fundum, sum KI leggur til rættis fyri valumdømisstjórar, m.a. upplæringarfundir fyri valumdømisstjórar og heimsting.
- b. Hava ábyrgd av upplæring av klubbnum og av komandi økisstjórum og nevndarformonnum, umframt at hava ábyrgd av upplæringarætlanum á umdømistingi.
- c. Stuðla umdømisstjóranum í leikluti hansara sum embætismaður hjá KI.



## Ísland-Føroyar

### 7. gr.

Leiklutur og skyldur hjá tí komandi valumdømissstjóranum eru at fylgja væl við í upplæring, fundum og øðrum uppgávum, sum snúgva seg um upplæring, leiðaraevni og vakstrarroyndir, og soleiðis fyrireika seg at røkja embætini sum valumdømissstjóri og umdømissstjóri. Komandi valumdømissstjóri skal læra av komandi embætismonnum.

### 8. gr.

Fráfarandi umdømissstjóri skal tæna sum ráðgevi hjá umdømissstjórum og -stjórn.

### 9. gr.

Eftirfylgjandi skyldur og ábyrgd eru harumframt á herðunum hjá umdømissritaranum:

- a. Hjálpa umdømissstjóra og -stjórn við rakstrinum av umdøminum.
- b. Hava um hendur alla skjalaumsjón hjá umdøminum.
- c. Hava umsjón við umdømisskrivstovu (um hóskaði).
- d. Fáa viðkomandi embætismonnum, nevndarformonnum ella einstaklingum alt samskipti frá KI, umframt at, í samstarvi við umdømissstjóran, lata KI allar neyðugar frágreiðingar, sum KI biður um.
- e. Luttaka á fundum og skriva fundarfrásagnir frá fundum hjá umdømissstjórn og -tingi.
- f. Lata umdømissstjórn frágreiðing og fáa til hølvdar tær frágreiðingar, sum umdømissstjóri ella -stjórn krevja.

### 10. gr.

Eftirfylgjandi skyldur og ábyrgd eru harumframt á herðunum hjá umdømisskassameistararanum:

- a. Meta um fíggjarstøðuna hjá umdøminum regluliga og leggja umdømissstjórnini ráð.
- b. Leggja fram frágreiðing á umdømissstjórn og tákna umdømissstjórnin ynskir tað.
- c. Taka sær av fíggjarbókhaldinum hjá umdøminum og hava ábyrgdina av hóskaði eftirlitsmannagongdum av inn- og útgjöldum av rokningum hjá umdøminum sambært nágreiniligum reglum hjá umdømissstjórnini.
- d. Gera fíggjarbókhaldið hjá umdøminum atkomuligt hjá umdømissstjóra, -stjórn og øðrum løggildum pørtum.

### 11. gr.

Eftirfylgjandi skyldur og ábyrgd eru harumframt á herðunum hjá økisstjóranum:

- a. Røkja umdømissstjórnarskyldur sínar.
- b. Stuðla og hjálpa klubbum í øki sínum.
- c. Leggja til rættis og stjórna økisfundir sum umboð fyri umdømissstjórnina.
- d. Hjálpa umdømissstjóra og -stjórn at seta í verk í øki sínum ætlanir og endamál hjá umdøminum.
- e. Lata umdømissstjóra frágreiðing um støðu og virksemi hjá klubbum í øki sínum.
- f. Vitja klubbar í økinum so ofta, sum avgjørt er.
- g. Í tættum samstarvi við valumdømissstjóran og upplæringarnevndina, hevur valøkisstjórnin ábyrgdina av upplæring av komandi embætismonnum í økinum.



## IV. kapittul Umdømisstjórn

### 1. gr.

Í umdømisstjórnini sita umdømisstjóri, valumdømisstjóri, fráfarandi umdømisstjóri, komandi umdømisstjóri, ritari, kassameistari og økisstjórar.\*

*\*(GG: Tá ið limur í umdøminum røkir embæti í stjórnini hjá KIEF ella hevur sæti í heimsstjórnini hjá KI, hevur hann rætt til sess á fundum hjá umdømisstjórnini, har hann hevur framsagnarfrælsi.)*

### 2. gr.

Fyrisiting av umdømissálum, sum ikki eru nevnd í hesum lógum, er treytaleyst í hondum umdømisstjórnarinnar, men undir eftirliti og stjórn av heimsstjórnini. Umdømisstjórnin kann samtykkja stevnu og/ella arbeiðshættarreglur, um tær ikki eru í andsøgn við nakra galdandi lóg.

### 3. gr.

Sum serstakt umboð fyri umdømisstjórnina, og til at tryggja munabetri stjórn av umdøminum, skal eitt virksemisráð virka. Í ráðnum sita: umdømisstjóri, fráfarandi umdømisstjóri, valumdømisstjóri, komandi valumdømisstjóri, umdømisritari og umdømisskassameistari. Ráðið kal geva allari umdømisstjórnini skrivliga frágreiðing um tey mál, sum tað hevur viðgjørt millum umdømisstjórnarfundir. Ráðið fundast eftir boðum frá umdømisstjóranum so ofta, sum evni eru til tess.

### 4. gr.

Umdømisstjórnin skal halda minst tríggjar (3) fundir í starvsárinum, har ein skal vera áðrenn 31. oktober. Umdømisstjórin ger av, nær og hvar umdømisstjórnarfundirnir skulu haldast. Um fyrsti fundurin verður hildin áðrenn 1. oktober, koma avgerðirnar frá tí fundinum í gildi 1. oktober.

### 5. gr.

Umdømisstjórin ella tveir triðingar (2/3) av allari umdømisstjórnini kunnu kalla saman serstakan umdømisstjórnarfund.

### 6. gr.

Við at styðja seg til staðbundnar lógir, kann umdømisstjórnin fundast um viðurskifti síni á tann hátt, sum ger tað møguligt hjá øllum luttakandi at samskifta beinleiðis sínámillum, ella á tann hátt, sum lógin loyvir. Undir slíkum umstøðum er almenn fundarskipan galdandi, uttan so at umdømisstjórnin hevur gjørt annað av.

### 7. gr.

Umdømisritarin skal boða umdømisstjórnini og dagliga leiðaranum hjá KI frá um tíð, dagfesting og staðseting av regluligum fundum hjá umdømisstjórnini minst tríggjar (3) vikur áðrenn hesir verða hildnir. Boðast skal frá serligum fundum minst tríggjar (3) dagar áðrenn teir verða hildnir.

### 8. gr.

Tá ið umdømisstjórin ikki er til staðar, velur umdømisstjórnin ein av limum sínum til at vera fundarstjóri.

### 9. gr.

*Eingin 9. grein er í íslendsku lógini.*



## Ísland-Føroyar

### 10. gr.

Meiriluti av øllum umdømissstjórnarmonnum verður settur at kunna avgreiða avgerðir, og meiriluti av atkvøðum hjá hjástaddum fundarmonnum, sum atkvøða, er neyðugur til avgreiðslu av málum, uttan so at annað er gjørt av í hesum lógum.

### 11. gr.

Innan tríati (30) dagar aftaná umdømissstjórnarfundur, skal umdømissritari senda KI fundarfrásagnaruppritt ella samandrætt av týðandi avgerðum í fundinum. Avritið skal vera atkomuligt hjá klubbnum í umdøminum. KI skal hava avrit av formligari fundarfrásøgn innan tríati (30) dagar, frá tí at umdømissstjórnin hevur samtykt hana.

## V. kapittul Nevndir

### 1. gr.

Nøvn, skipan og skyldur fyri føstu nevndirnar í umdøminum skulu vera í samsvari við ásetingar í stevnuskjølunum hjá KI.

### 2. gr.

Allar fastar nevndir í umdøminum skulu ráðføra seg við samsvarandi nevndir hjá KI.

### 3. gr.

Umdømissstjóranum er heimilað at skipa serstakar nevndir, um umdømissstjórnin samtykkir tað.

### 4. gr.

Umdømissstjórin skipar formenn og nevndarmenn til allar nevndir, um umdømissstjórnin samtykkir tað.

### 5. gr.

Orsakað av embætti sínum, er umdømissstjórin nevndarmaður í øllum nevndum í umdøminum.

### 6. gr.

Umdømissstjórin hevur valdið at koyra ein og hvønn nevndarmann frá starvi.

## VI. kapittul Umdøming

### 1. gr.

Umdøming skal verða hildið á tí staði og til ta tíð, í tíðarskeiðinum millum 15. mars og 25. september, sum umdømiss- og heimsstjórn eru samdar um. Umdøming kann tó ikki verða hildið tríati (30) dagar frammanundan og/ella aftaná heims- og evropating, uttan at tað er samtykt við hesa(r) stjórn(ir). Um so er, at heimsting verður hildið innan fyri markið hjá umdøminum, ber til at halda umdøming og heimsting lið við lið; við slíkar umstøður má tinghaldið hjá umdøminum ikki vera samstundis sum almennir tingfundir á heimstinginum. Umdømissstjórnin avger tingstað hjá umdøminginum í samstarvi við reglugerð um val av staði. Avgerð um tingstað skal altíð vera ásett trý (3) ár fram í tíðina. Stevnt skal verða eftir, at halda umdøming uttan fyri høvuðsstaðarøkið fjórða (4) hvørt ár.



## Ísland-Føroyar

### 2. gr.

Umdømisstjórin kann lýsa eykating fyri umdømið, um meiriluti av klubbnum í umdøminum ynskja tað, ella um trýggir fjórðingar (3/4) av umdømisstjórnini krevja tað.

### 3. gr.

Umdømisritarin skal senda klubbnum í umdøminum og dagliga leiðaranum hjá KI fráboðan um umdømisting minst seksti (60) dagar áðrenn dagsetingina av tinginum. Eykating skal boðast frá í minsta lagi tríati (30) dagar áðrenn dagsetingina av slíkum tingi.

### 4. gr.

Umdømisstjórnin skal hava fulla yvirumsjón og útinnandi vald á øllum tingum.

### 5. gr.

Áðrenn øll ting í umdøminum verða sett, hevur umdømisstjórin skyldu til at skipa fyri valbrævanevnd og valnevnd, og skal hvør nevnd hava í minsta lagi trýggjar (3) limir. Allir valnevndarlimir skulu vera tingfulltrúar.

### 6. gr.

Á hvørjum umdømistingi hevur hvør klubbi rætt til trýggjar (3) fulltrúar, og skulu tveir (2) teirra vera klubbaforseti og valforseti. Klubbar skulu eisini tilnevna trýggjar (3) varamenn, sum taka sæti á tingi, um onkur aðalfulltrúi hevur forfall. Fulltrúar og varafulltrúar skulu vera virknir limir í tí klubba, sum teir eru fulltrúar fyri. Eigur ein klubbi ikki trýggjar (3) tingfulltrúar, kann økisstjórin ella fyrrverandi økisstjóri/ar úr skuldleysum økisklubba/um vera fulltrúi hjá hesum klubba. Klubbin skal velja sínar tingfulltrúar í góðari tíð áðrenn tingið. Valið skal vera fráboðað umdøminum og vera staðfest av forsetanum og ritaranum hjá hvørjum klubba. Valbrævanevndin skal staðfesta tilnevning av sitandi ella fyrrverandi økisstjórum sum fulltrúar hjá klubbnum.

### 7. gr.

Almennir fulltrúðar hjá nýstovnaðum Kiwanisklubba skulu njóta full rættindi á umdømistingi, eftir at klubbin er blivin góðkendur av KI, uttan mun til um góðkenningin er formliga handað klubbnum ella ikki.

### 8. gr.

Allir embætismenn hjá umdøminum og fyrrverandi embætisstjórar, sum eru virknir limir í Kiwanisklubba í umdøminum, skulu vera sjálvvaldir fulltrúar á øllum tingum.

### 9. gr.

Ein góðkendur tingfulltrúi er ein, sum rindað hevur ásett tingskrásetingargjald (um tað er kravt).

### 10. gr.

Ikki er loyvt at fara á val sum umboð fyri annan/aðra ella at atkvøða við brævi.

### 11. gr.

Umdømisstjórnin skal javna allan kostnaðin av umdømistingum út á allar Kiwanislimir, har tað verður gingið út frá limatalinum 31. desember. Fíggjarætlanin hjá tinginum skal verða send øllum klubbnum, so skjótt sum inngjaldsseðlarnir fyri tinggjöld eru sendir út. Gjald dagur fyri tinggjöld skal vera tveir (2) mánaðir áðrenn umdømistingið verður sett. Umdømistingið skal samtykkja fíggjarætlanina fyri umdømistingið.





## Ísland-Føroyar

### 12. gr.

Umdømingið kann leggja fram, umrøða og samtykkja uppskot, umframt at tað kann senda mál ella annað, sum tað stúrir fyri, til KI. Tingið skal eisini umhugsa og taka støðu til mál, sum verða lögð fram av KI.

### 13. gr.

Um umdømisstjórnin ikki er til staðar á umdømingi/um, skal umdømisstjórnin tilnevna onkran valdan fulltrúa hjá umdømisstjórnini til at virka sum tingforseti.

### 14. gr.

Tingfulltrúar hjá einum triðingi (1/3) av klubbunum í umdøminum mynda neyðugan meiriluta á umdømingum. So leingi tað ikki er øðrvísi gjørt av í hesum lógum, skal meirilutin av atkvøðum hjá hjástøddum tingfulltrúum, sum taka støðu, til fyri at samtykkja øll uppskot tingsins.

### 15. gr.

Áðrenn tríati (30) dagar eftir ting, skal umdømisritarin skriva frágreiðing um tær avgerðir, sum vóru tiknar á tinginum. Frágreiðingin skal verða samtykt av umdømisstjóra og send dagliga leiðaranum hjá KI. Frágreiðingaravrit skal vera øllum klubbum í umdøminum til taks.\*

*\*(GG: Eftir avgerð hjá umdømisstjórnini um tað, skal fundarfrásøgnin frá tinginum eisini verða send umdømisstjórnarlimum og formonnum í umdømisnevndunum, og so eisini KIEF, um málið snýr seg serstakliga um tað..)*

### 16. gr.

Um so stendur til, at umdømisstjórnin kemur til ta niðurstøðu, at neyðugt er at útseta umdømingið orsakað av vanda- ella neyðstøðu, hevur stjórnin ábyrgd av at kunna KI og klubbarnar í umdøminum um avgerðina. Undir slíkum umstøðum, skal umdømisstjórnin, so skjótt sum gjørligt, eisini gera av, hvussu tey mál, sum vanliga verða lögð fram á umdømingi, skulu verða viðgjørd og avgreidd. Um møguligt, skal fyrst boðast frá nýggjum tingi, men um tað ikki eydnast, skal kallast inn til fundar, har allir sjálvvaldir umdømisstingfulltrúar luttaka. Meirilutin av fulltrúunum á einum slíkum fundi kann avgreiða avgerðir.

### 17. gr.

Ein tingskrá, sum er samtykt av umdømisstjórnini, skal ráða í tingvirkseminum. Við meiriluta av atkvøðum, kunnu tingfulltrúar, nær sum er, broyta skrána.

### 18. gr.

Uppskot

- a.** Ein klubbi við meiriluta av samtyktum virknum limum ella stjórn kann leggja uppskot fyri umdømingið, um so er at umdømisritarin fær tey í minsta lagi seksti (60) dagar áðrenn fráboðaðan tingdag. Umdømisstjórnin kann eisini leggja fram uppskot.
- b.** Øll uppskot, sum koma inn, skulu verða lögð fyri lógar- og uppskotsnevndina. Nevndin hyggur tey ígjøgnum og leiðbeinir umdømisstjórnini um handfaring teirra. Nevndini er heimilað at broyta, sameina, rætta ella nokta avgreiðslu av uppskotum frá klubbum. Umdømisstjórnin hevur síðsta orðið, tá tað kemur til hvørji uppskot verða lögð fram fyri umdømingið.
- c.** Minst tríati (30) dagar áðrenn umdøming, skal umdømisritarin gera øll innkomin uppskot atkomulig fyri klubbar í umdøminum, undantikið tey, sum ætlað eru at heiðra minni um ávísan persón ella at veita Kiwanislimi serstaka viðurkenning.



## Ísland-Føroyar

d. Til ber ikki at taka onnur uppskot til avgreiðslu, uttan so at tveir triðingar (2/3) av umdømissjórnini samtykkir tað, umframt at uppskotini eru komin fram í byrjanini av tingfundinum.

e. Uppskot kunnu verða samtykt við meiriluta av gildugum atkvøðum hjá hjástøddum tingfulltrúuum. Undantikin eru tey uppskot, sum umdømissjórnin er komin við, og sum eru lögð fram seinastu seksti (60) dagarnar. Hesi uppskot krevja tveir triðingar (2/3) av atkvøðunum fyri at verða samtykt.

### 19. gr.

Fundarfólkið skal samtykkja og fylgja vanligum tingreglum, tá ið tað avgreiðir tingmál.

## VII. kapittul

### Tilnevning og val av embætismonnum

#### 1. gr.

Val av embætismonnum fer fram á umdømistingi, so leingi sum einki annað er gjørt av í hesum lógum. Í dagsskránni fyri tingið skal standa hvar og nær valið fer fram.

#### 2. gr.

Umdømisritari og -kassameistari, sum taka við embætum tann 1. oktober, skulu vera valdir av valumdømissjóranum og hava samtykt frá umdømissjórn hansara.

#### 3. gr.

Sum umboð fyri umdømissjórnina, setur uppstillingarnevndin komandi valumdømissjóra í embæti. Nevndin starvast sambært arbeiðshættarreglum, sum eru settar og samtyktar av umdømissjórnini. Ynskiligt er, at tað í uppstillingarnevndini eru valdir trýggir (3) limir, sum hava røkt tað embæti, sum teir tilnevna onnur í. Uppskot hjá uppstillingarnevndini skulu vera umdømisritara í hendi ikki seinni enn hundrað og fimmti (150) dagar áðrenn umdømisting. Umdømissjórin skal skrivliga kunngera klubbunum niðurstøðurnar hjá nevndini ikki seinni enn níti (90) dagar áðrenn umdømisting. Aðrar tilnevningar til embætið sum komandi valumdømissjóri skulu vera umdømisritara í hendi ikki seinni enn 60 dagar áðrenn umdømisting. Umdømisritarin kunnger klubbunum ikki seinni enn 45 dagar áðrenn umdømisting, hvørjar tilnevningar eru komnar afturat.

#### 4. gr.

Eftirfylgjandi arbeiðsháttur skal verða fylgdur tá ið embætismenn verða valdir á umdømistingum:

a. Valumdømissjórin skal vera tann einasti uppstillaði til embætið sum umdømissjóri og komandi valumdømissjóri skal vera tann einasti uppstillaði til embæti sum valumdømissjóri.

b. Fullgild valevni til embætini sum umdømissjóri, valumdømissjóri og komandi valumdømissjóri skulu:

- Senda KI undirskrivaða yvirlýsing um, at hann/hon fer at røkja embætisskyldur sínar.
- Vís á reina revsiváttan, sum er kannað og staðfest av KI.

c. *Eingin 4. grein c er í íslensku lógini*

d. Áðrenn valið byrjar, skal umdømisritarin kunngera tingfundinum øll valevnini, sum lúka allar embætistreytir.



## Ísland-Føroyar

- e. Meiriluti av øllum gildum atkvøðum er neyðugur fyri at embætisvalið skal verða roknað sum fullgilt. Fær einki vaelevni neyðugan meiriluta av gildum atkvøðum, skal í staðin haldast nýtt val. Tað vaelevnið, sum fekk fæstar atkvøður í fyrsta umfari, dettur út. Val verður endurtikið til eitt vaelevni hefur fingið neyðugan meiriluta.
- f. Loynilig atkvøðugreiðsla skal eittans nýtast, tá ið tvey (2) ella fleiri vaelevni eru til sama embætið.
- g. Ikki er loyvt at savna saman atkvøður.

### 5. gr.

Skyldur hjá valbræva- og valnevndini:

- a. Valbrævanevndin skal staðfesta allar tingfulltrúar og taka avgerð um støðuna hjá teimum tingfulltrúum, sum ikki vóru staðfestir av klubba sínum áðrenn tingbyrjan. Áðrenn valið byrjar, skal nevndin upplýsa umdømisritaranum og valnevndini um talið av tingfulltrúum og, um tað verður kravt, navnaskrána hjá fulltrúunum.
- b. Valnevndin syrgir fyri, at valið fer fram, at atkvøðuseðlarnir verða býttir út, og at teir verða taldir. So skjótt sum valúrslitið er klárt, skal nevndin kunngera vaelevnum og fundarfólkinum niðurstøðuna av valinum. Kunngerðin skal vera undirskrivað av meirilutanum av valnevndini.

### 6. gr.

Val av økis- og valøkisstjóra

- a. Økisstjórin skal halda fund í øki sínum, ikki fyrr enn í fyrstu vikuni í nýggja starvsári sínum, og ikki seinni enn á tí umdømistingi, sum markar endan á embætistíð hansara. Á fundinum skal veljast økis- og valøkisstjóri fyri næsta valskeið. Økisstjórin avger nær fundurin skal haldast. Forsetarnir hjá økisklubbunum skulu vera bodnir á fund, við í minsta lagi tíggu (10) daga fyriboðan. Somuleiðis skal økisstjórin bjóða fyrrverandi umdømisstjóranum og fyrrverandi økisstjóranum umframt teimum almennu limunum, sum eru virknir limir í klubba í økinum, á fund við framsagnarfrælsi, men uttan valrætt.
- b. Hvør økisklubbi hefur rætt til at senda upp til trýggjar (3) fulltrúar á fundin, har tveir (2) teirra skulu vera forseti og valforseti. Afturat tí, skal klubbin tilnevna trýggjar (3) varafulltrúar, um tað hendir seg, at onkur av aðalfulltrúunum ikki fær verið hjástaddur. Aðal- og varafulltrúar skulu allir vera virknir limir.
- c. Fulltrúar hjá í minsta lagi meirilutanum av økisklubbunum telja sum avgerandi meiriluti.
- d. Økisstjórin skal stjórna valinum, uttan so at hann er vaelevni. Um hann er burturstaddur, ella ikki førur fyri at røkja uppgávur sínar, skal fundurin velja ein av fundarfólkunum til fulltrúa, sum so stjórnar valinum.
- e. Eingin einstaklingur skal vera roknaður sum vaelevni til embætið sum økis- ella valøkisstjóri, uttan at fingin til vega eru samtykki og avtala um, at viðkomandi røkir tær skyldur og átekur sær ta ábyrgd, sum fylgir embætinum.
- f. Valøkisstjórin er einasta vaelevnið til embætið sum økisstjóri.
- g. Um tvey (2) ella fleiri vaelevni eru til embætið sum valøkisstjóri, skal loynilig atkvøðugreiðsla haldast. Meiriluti av avgreiddum atkvøðum telur sum nóg nógvur til at avgreiða valið. Um einki vaelevni fær meirilutan av atkvøðunum, skal vera valt aftur, har tað vaelevnið, sum fekk fæstar atkvøður, fellur út. Hendan skipan skal verða fylgd til eitt vaelevni hefur fingið meirilutan av atkvøðunum. Um atkvøðurnar eru á jøvnum, kastar økisstjórin lut um, hvat vaelevni skal vinna valið.



## Ísland-Føroyar

- h.** So skjótt sum gjørligt skal fundarstjórin geva umdømisritaranum frágreiðing um úrslit av valinum. Umdømisritarin fær KI upplýsingarnar.
- i.** Valøkisstjórin er ikki embætismaður fyri umdømið.

### VIII. kapittul Leys embæti

#### 1. gr.

Um embæti sum umdømisstjóri, valumdømisstjóri ella komandi valumdømisstjóri gerast leys, skal meirilutin av atkvøðunum hjá umdømisstjórnini velja nýggjan embætismann til tað, sum eftir er av valskeiðnum. Fyrrverandi umdømisstjórar og sitandi ella fyrrverandi økisstjórar eru valbærir.

#### 2. gr.

Um embætið sum fráfarandi umdømisstjóri gerst leyst, verður tann fyrrverandi umdømisstjórin, sum síðst røkti embætið sum umdømisstjóri undan fráfarandi umdømisstjóra, sjálvvirkandi fráfarandi umdømisstjóri, um so er at viðkomandi hevur vilja og evni til tess.

#### 3. gr.

Um embætini sum umdømisritari ella -kassameistari gerast leys, skal umdømistjórin við samtykki frá umdømisstjórnini seta ein skikkaðan lim úr klubba í umdøminum í embætið til tað, sum eftir er av valskeiðnum.

#### 4. gr.

Um embætið sum økisstjóri gerst leyst, skal embætið setast á eftirfylgjandi hátt:

**a.** Um eitt (1) ár ella minni er eftir av valskeiðnum, skal umdømisstjórnin við meiriluta av atkvøðum sínum velja skikkaðan lim úr sama øki at seta í embætið til tað, sum eftir er av valskeiðnum;

**b.** Um meira enn eitt (1) ár er eftir av valskeiðnum, skal umdømið kunngera fyri viðkomandi økisclubbum, at val av nýggjum økisstjóra skal fara fram á økisfundi, sum boðið skal vera til áðrenn seksti (60) dagar eftir, at embætið gjørdist leyst. Um nýggjur økisstjóri ikki verður valdur, skal umdømisstjórnin við meiriluta av atkvøðum sínum velja skikkaðan lim úr sama øki at røkja embætið.

#### 5. gr.

Um tað onkursvegna ikki verður valdur nakar at røkja embæti í umdøminum, kann umdømisstjórnin lýsa embætið leyst og seta onkran í embætið sambært lógargreinum um viðkomandi embæti í hesum lógum.

#### 6. gr.

Um tað kemur fram aftan á valið og áðrenn 1. oktober, at onkur komandi embætismaður ikki fær tænt starvsárið, sum viðkomandi varð valdur til, skal komandi umdømisstjórnin seta starvið í samsvari við skipanir í hesum lógum um leys embæti. Førleikin hjá komandi umdømisstjóranum at tæna starvsárið, sum hann var valdur til, skal fyrst verða avgjørdur við tveimum triðingum (2/3) av øllum atkvøðum hjá komandi umdømisstjórnini.

#### 7. gr.

Um umdømisstjórin hevur tíðaravmarkað forfall, soleiðis at hann ikki fær passað embætisskyldur sínar, er umdømisstjórnini heimilað at seta skikkaðan fyrrverandi umdømisstjóra ella fyrrverandi ella sitandi økisstjóra, til at starvast sum avloysari hjá



## Ísland-Føroyar

umdømissstjóranum inntil umdømissstjórin aftur fær tikið við embætinum. Meðan umdømissstjórin er óarbeiðsførur, skal avloysarin gera alt tað, sum umdømissstjórin vanliga ger, umframt at hava ta ábyrgd og tað vald, sum ein umdømissstjóri hevur sambært hesum lógum og sambært altjóðalógum hjá KI. Um tað vísir seg eftir seksti (60) dagar, at umdømissstjórin enn ikki er førur fyri at røkja embætið, má umdømissstjórnin lýsa embætið sum umdømissstjóri leyst, og seta tað av nýggjum sambært greinum í hesum lógum.

### IX. kapittul Agamál hjá embætismonnum

#### 1. gr.

Um umdømissstjórin ella tveir triðingar (2/3) av umdømissstjórnini meta, at embætismaður fyri umdømið vanrøkir skyldur sínar, skal umdømissstjórnin rannsaka uppáhaldið og taka avgerð um málið á fundi, sum skal haldast innan fjórutifimm (45) dagar, frá tí at rannsóknin av málinum var liðug, ella so skjótt sum gjørligt. Skrivlig fráboðan um misgerðina, rannsóknina av tí, og um fundin, skal verða givin viðkomandi embætismanni í minsta lagi tríati (30) dagar áðrenn fundin. Tí stevnda er heimilað at vera á fundinum og at verja seg. Um skuldsetingarnar eru staðfestar við atkvøðum frá tveimum triðingum (2/3) av allari umdømissstjórnini, skal embætið lýsast leyst.

#### 2. gr.

**a.** Atburður, sum ikki sømir seg einum Kiwanislimi, er skilmarkaður í samtyktum hjá KI sum:

- Ein hvør atburður, sum ikki sampakkar við almennar atburðarreglur og sum er í stríð við; ella
- sum kann skaða álit og virðing fyri Kiwanisrørsluni úteftir.

**b.** Um ein embætismaður í umdøminum er lagdur undir at hava borið seg at á ein hátt, sum ikki sømir seg einum Kiwanislimi, og viðkomandi verður skuldsettur meðan hann/hon røkti skyldur sínar sum embætismaður í umdøminum, skal umdømissstjórin alt fyri eitt biðja um reglur frá KI viðvíkjandi atferð í slíkum málum, umframt at skula seta serstakan rannsóknarmann til at kanna gongdina í málinum. Um tað er umdømissstjórin, sum er skuldsettur, skal málið sendast til heimsforsetan og dagliga leiðaran hjá KI, har tað fær ta viðgerð, sum verður nýtt í málum viðvíkjandi embætismonnum hjá KI. Um rannsóknarfrágreiðingin vísir, at uppáhaldið var væl grundað, skal umdømissstjórin kunngera viðkomandi embætismanni tað og boða umdømissstjórnini frá málinum, sum so skal halda vitnisførslu fyri at fáa greiðu á málinum. Tá tað er liðugt, viðger umdømissstjórnin tað og kunnger avgerð sína, um tann ákærði embætismaðurin hevði ella ikki hevði víst “óhóskandi atburð”. Bygt á ta avgerð, skal hóskandi agarevsing gevast, sum kann vera: ráðgeving, munnlig ella skrivlig áminning, tíðarbundin burturvísing ella at viðkomandi verður settur úr embæti.

**c.** Um rannsóknarmaðurin ella ákærði embætismaðurin halda, at okkurt skeivt er farið fram undir rannsóknini ella undir avgreiðsluni av málinum, hava báðir rætt til skrivliga at biðja umdømissstjórnina endurskoða avgerð sína. Avgerðin hjá umdømissstjórnini er endalig.

**d.** Um tað undir viðgerð av málinum stendst illgruni um revsiverdar gerðir, skal málið vera sent til hóskandi myndugleikar.



## Ísland-Føroyar

e. Øll málsskjøl, sannroyndir og upplýsingar, sum viðvíkja rannsóknini, avgerðini og endurskoðanini av avgerðini (um viðkomandi), eru at fata sum trúnaðarmál fyri øll, sum koma fram á tey, uttan mun til á hvørjum stigi.

f. Umdømið skal hagreiða øll almenn málsskjøl (skuldsetingarfrágreiðing, rannsóknarfrágreiðing, vitnisførsluskjøl, stjórnarfrágreiðing og frágreiðing av endurskoðan av avgerðini (um viðkomandi)) sum trúnaðarmál so leingi, sum lógin sigur tað. Avrit av málsskjølum, sum skulu varðveitast sum trúnaðarmál, skulu sendast KI.

### 3. gr.

Tá ið embætismaður í umdøminum er settur úr starvi orsakað av umstøðum, sum hava at gera við ósømandi atburð ella vanrøkt av embætisskyldu, ella um hann sigur seg úr embæti, kann umdømisstjórnin lýsa viðkomandi einstakling ikki at vera føran fyri at røkja nakað embæti ella at vera settur í nakað ábyrgdarstarv í umdøminum í framtíðini.

## X. kapittul

### Inntøka

#### 1. gr.

Allir klubbar rinda umdøminum eitt ávíst gjald fyri hvønn virknan klubbálim, umframt haldaragjald fyri Kiwanistíðindi. Gjaldsupphæddin skal vera avgjørd við tveimum triðingum (2/3) av atkvøðunum hjá fulltrúum á umdøminginum. Gjald dagar eru 1. november (60%) og 1. apríl (40%), og skulu gjøldini rindast ikki seinni enn tríati (30) dagar aftaná gjalddagarnar. Gjöldini ganga út frá tí klubbálimatali, sum KI varð kunnað um tann 30. september og 31. mars, dagarnar frammanundan gjalddøgnum. Gjaldkomudagar eru 1. desember og 1. mai.

#### 2. gr.

Heimilað er umdøminum at krevja inn fyrisitingargjald fyri nýggjar limir. Upphæddin skal vera avgjørd av umdømingi.

#### 3. gr.

Ongar fleiri fíggjarligar skuldbindingar, aðrar enn tær, sum eru avgjörðar í hesum lógum, kann umdømið leggja á klubbar í umdøminum, uttan við tveimum triðingum (2/3) av atkvøðunum hjá fulltrúunum á umdøminginum.

## XI. kapittul

### Fíggjarmál

#### 1. gr.

Tríggir (3) limir eru í fíggjarnevndini, sum umdømingið setur. Fíggjarnevndin skal gera inntøku- og útreiðsluætlan fyri umdømið til næsta starvsár. Fíggjarætlanin skal vera tøk áðrenn 1. apríl, og skal hon verða send klubbum sum kunning. Allir klubbar og allir valdir og settir embætismenn skulu fáa eitt eintak av ætlanini áðrenn 15. apríl. Umdømingið samtykkir fíggjarætlanina og gevur fíggjarnevndini arbeiðsreglur.

#### 2. gr.

Umdømisstjórnin tilnevnir løggildan einstakling ella einstaklingar, ella løggilda fyrirøku, sum skal grannskoða kassapening og bankakontur hjá umdøminum eftir hvørt fíggjarár. Konturnar hjá umdøminum skulu leggjast fram á umdømingi til samtyktar.



## Ísland-Føroyar

### 3. gr.

Umdømissjórnin ger av ein almennan goymslustað til fæið hjá umdøminum.  
Umdømissjórnin avger, hvat fyri embætismaður ella -menn hava rætt til at umsita fæið hjá umdøminum.

### 4. gr.

Umdømið skal fylgja øllum almennum reglum um at lata tí almenna allar frágreiðingar, sum vera hildnar at vera neyðugar.

### 5. gr.

Árliga skal umdømið útgreina fíggjarstöðu sína fyri klubbnum í umdøminum og fyri heimsstjórnini, og tá ið tað verður ynskt, skal umdømið veita KI tær upplýsingar, sum verða umbidnar.

## XII. kapittul Yvirvald/stjórnarvald

### 1. gr.

Lógir og samtyktir hjá umdøminum skulu vera í samsvari við landslógina.

### 2. gr.

Tilvísingar til mál, sum ikki eru skilmarkað í hesum lógum, kunnu finnast í skjølunum niðanfyri, sum skulu brúkast við hesi raðfesting:

**Fyrsta** – Altjóðalógir hjá KI

**Annað** – Samtyktir og arbeiðshættarreglur hjá KI

**Triðja** – Evropalógir

**Fjórða** – Samtyktir og arbeiðshættarreglur hjá umdøminum

**Fimmta** – Almennar fundarskipanir

## XIII. kapittul Lógarbroytingar

### 1. gr.

**a.** Við samtykki frá meirilutanum av virknu limunum, kann ein klubbi í umdøminum leggja uppskot um lógarbroytingar fyri umdømingið, um so er at hetta oppskotið er umdømisritara í hendi minst seksti (60) dagar áðrenn umdømingið verður sett. Umdømissjórnin kann eisini leggja lógarbroytingaruppskot fram.

**b.** Umdømisritari skal gera avrit av øllum uppskotum um broyting av umdømislógini tøkt hjá øllum klubbnum í umdøminum, ikki seinni enn tríati (30) dagar áðrenn umdømingið verður sett.

**c.** Broytingaruppskot í hesum lógum koma í gildi við atkvøðum hjá tveimum triðingum (2/3) av gildugum atkvøðum hjá hjástadddum tingfulltrúum.

### 2. gr.

Hendan lógin, og allar broytingar í henni, skulu vera í samsvari við altjóðalógirnar hjá KI og Standard Form of District Bylaws (SFDB). Undanfarnar broytingar, sum KI longu hefur staðfest at vera í samsvari við áðurnevndar lógir, koma í gildi alt fyri eitt, uttan so at samtyktin av teimum ásetur aðra dagseting. Aðrar broytingar, sum ikki vera



## Ísland-Føroyar

hildnar at vera í samsvari við nevndar lógir, koma ikki í gildi, uttan so at tær fáa samtykki frá heimsstjórnini. Í ivamálum tekur heimsstjórnin avgerð um samsvar.

### 3. gr.

Um lógirnar hjá KI eru broyttar soleiðis, at tað krevur endurskoðan av SFDB, skal umdømissjórnin broyta umdømisslógirnar á næsta boðaða umdømissjórnarfundi og útgreina broytingarnar fyri klubbum og limum.

## XIV. kapittul

### Ógilding

#### 1. gr.

Um onkur áseting í hesum lógum vísir seg at vera ógildug, so galda allar hinar ásetingarnar í lógini kortini.

## XV. kapittul

### Skráseting og avtøka

#### 1. gr.

Um lögboð áseta tað, skal umdømið skrásetast hjá viðkomandi myndugleikum og skrásetingin skal røkjast í samsvari við lógirnar.

#### 2. gr.

Um umdømið onkursvegna gevst við virksemini sínum, skal síðsta umdømissjórnin, í samsvari við galdandi lóg, umsita leysafæið og aðrar ognir. Um umdømið ikki røkir hesa skyldu sína, kemur heimsstjórnin upp í málið.

## XVI. kapittul

### Almennar ásetingar

#### 1. gr.

Umdømið sleppur ikki at vera virkið í politiskum endamálum, harímillum at breiða propaganda, at royna at hava ávirkan á lóggávu ella við at taka lut í valstríði við ella móti valevni til alment embæti.

#### 2. gr.

Starvsárið hjá umdøminum er frá 1. oktober til 30. September.

### Staðfesting av samtyktini

Um umdømisslógin verður broytt, skal avrit av øllum samtyktum broytingum, umframt avriti av broytingum av umdømisslógum, sendast til KI Governance Specialist ([governance@kiwanis.org](mailto:governance@kiwanis.org)), sum gjøgnumgongur, samtykkir og skrásetir tær. Umdømið verður gjørt vart við, tá ið broytt umdømisslóg er vorðin samtykt av KI.

Hesar lógir vóru soleiðis samtyktar av Kiwanisumdøminum Íslandi-Føroyum tann 12. september 2015.